



İslam SADIQ

### Qarası

Adama xoş gəlir başın qarası,  
Bəzən lələ dönür daşın qarası.  
Tanrı naxışdı qaşın qarası,  
Çox vaxt üz ağardır gözün qarası.

Doğur qara torpaq ağı gül kimi,  
Bulud pərdə tutur göyü tül kimi.  
Bir gün kömür kimi,  
Bir gün kül kimi  
Yenə lazım olur  
Közün qarası.

Gözələ deyirəm:  
- Aha, gözəldi,  
Ucuza uymuram, baha gözəldi.  
Öyrinin ağından daha gözəldi  
Doğrunun qarası, düzün qarası.

Böldüyünə baxıb güllər bölünə,  
Sonra da uğunub ölər güllünə.  
Adamın üzündən getmir ölünə  
Yediyi bir kəlmə sözün qarası.

### Bir zaman

Görmüşdüm yaylağa köçəndə onun  
Uğultu gəlirdi içindən onun.  
Bir axşam yarından keçəndə onun  
Qəfil tuş olmuşdum qurda bir zaman.

Gurumluq varyıdı,  
Bir az uzaqdı.  
Girməyə qorxardıq günorta vaxtı.  
Hamının odunu qalaq-qalaqdı.  
Bu meşə arxaydı yurda bir zaman.

Sağından baxanda solu görünür,  
Ağacı görünür, kolu görünür.  
Dalında kiminsə qolu görünür,  
Bir meşə varyıdı burda bir zaman.

### Söz və yuxu

Söz qapımı döyəndə,  
Qapımı Tanrı açır.  
Sözə gəl-gəl deyəndə,  
Yuxum bacadan qaçır.

## Adamın üzündən getmir ölünə Yediyi bir kəlmə sözün qarası.

Yuxuyla sözün başı  
Qaynamır bir qazanda.  
Hardan bilsin ki, naşı,  
Nə çəkirəm yazanda.

Duyğular düzüm-düzüm,  
Sətirlər sıra-sıra.  
Dözürəm, canım-gözüm,  
Yaxamı cıra-cıra.  
Başımdan pulmu yağır,  
Sözdü varım-yoxum da.  
Gözümdə şimşək çaxır,  
Yanıb gedir yuxum da.

Qurbansız olmur, bala,  
Bir günüm, bir anım da.  
Yuxusuz qala-qala  
Can öyirir canımda.

### Olacaqmı

Qəlbində min arzu, biri ad qoyur,  
Biri ad qoyanı söyüb od qoyur.  
Çox vaxt doğma susur,  
Adı yad qoyur,  
Yadın qoyduğu ad ad olacaqmı?!

Mən ki bu dünyada çox şeyə yadam,  
Yadların canına getsin hər qadam.  
Ağzının dadını bilməyən adam,  
Bişirdiyin aşda dad olacaqmı?!

Məni yaxşı-yaxşı dinlə, at alan,  
Bazar çox böyükdü, rahat göz, dolan.  
Gözünün tutduğu çöplüklü qulan  
Gör Qırat, Dürəttök at olacaqmı?!

### Neyləyim mən

Qatarını düzür quşlar,  
Başım üstə süzür quşlar.

Həsədimi sezir quşlar,  
Süzəmmirəm, neyləyim mən?!

Qatarını düzür quşlar,  
Göy Xəzərdə üzür quşlar.  
Həsədimi sezir quşlar,  
Üzəmmirəm, neyləyim mən?!

Gah göylərdə süzür quşlar,  
Gah sulara üzür quşlar.  
Qəfəsdə də dözür quşlar,  
Dözəmmirəm, neyləyim mən?!

### Qarışır

Bulud dağın üstəndə belə aşdımı.  
Hava bir az nəmli, bir az yağdımı.  
Yağışlar yağdımı, çaylar daşdımı,  
Bulaqlar da axıb sələ qarışır.

Boğazı tıxamır, un udur hərdən,  
Sanır ki, dünyanın sonudur hərdən.  
Gecəni, gündüzü unudur hərdən,  
Adamın ovqatı elə qarışır.

Dünya öz rənginə boyanıb durur,  
Günəş də üfəqdən boylandı durur.  
Yelsizlər dağ kimi dayanıb durur,  
Yellilər yellənib yelə qarışır.

### Bax, mənə danış

Tutulmuşdu deyə bərəmi, döndün,  
Qabağına çıxdı dərəmi, döndün.  
Gözümdən gizlənib şirəmi döndün,  
Gözümün içinə bax, yenə danış.

Xeyri olmayacaq bir də dalında,  
Vallah göy də dursa, yer də dalında.  
Nə dil-dil ötürsən pərdə dalında,  
Pərdənin dalından çıx öbə, danış.



Dumana bax, yeri, çəno bax, yeri,  
Arxaya bax, yeri, öbə bax, yeri.  
Yeriyo bilmirsən, mənə bax, yeri,  
Danışa bilmirsən, bax mənə, danış.

### Keçilməz olur

Fələk bir namərdin sözünə uyub,  
Neçə-neçə mərdin gözünü oyub.  
Bir bulaq görmüşəm, dizini qoyub  
Gözündən içmədən, içilməz olur.

Kimin taxtı varsa, onun baxtı var,  
Kimin baxtı varsa, onun taxtı var.  
Ürək bir zəmidə, biçin vaxtı var,  
Vaxtında biçmədən, biçilməz olur.

Təqsirkar üzünə üz tikib gəlir,  
Sənə umudu var, göz dikib gəlir.  
Ağzından bir otək söz töküüb gəlir,  
Vaxtında keçmədən, keçilməz olur.

### Gözəllik önündə susan tufəng

Ovu ləpirəndən tanıyır ovçu,  
Bələddi oylağın hər bərəsinə.  
Kökliyi, turacı tanıyır ovçu,  
Hər xoruz göz qoyur öz fərəsinə.

Ovçunun qəfildən yadına düşür,  
Quşların yumurta qoyan vaxtıdır.  
Turaclar səs-səso verib ötüşür,  
Onların sevişən, duyan vaxtıdır.

Turaclar, köklilər bir qaqqıldaşdı,  
Hər kollağ bir mağar, altında toydu.  
Ovçunun sevinci kükrəyib daşdı,  
Güllələri bir-bir qatara qoydu.

Bürüyüb kolluğu bir haray, cəngi,  
Quşlar oxuyurdu,  
Dağ-dərə laldı.  
Dinsə od püskürən ovçu tufəngi  
Gözəllik önündə kırıyib qaldı.

### Ağ saçlarım

Sizə baxdım, ağ saçlarım, güzgüdə,  
Heç xəbərim olmayıb ki, mən qışam.  
Özüm yoxam bu düzümə, düzgüdə,  
Bu mənəmmi, mən döyləmmi, çəş-başam.

Gəlib keçdi xatirəmdən çox anlar,  
Qara saçlar yaman düşdü yadıma.  
Bığlarım, saçlarım baxanlar  
Qoç Koroğlu deyərdir adıma.

Ağardınız ömrün hansı yaşında,  
Sizi gördüm, üzüm-gözüm gülmədi.  
Xoşlaşmışdım özgələrin başında,  
Öz başımda heç xoşuma gəlmədi.